

धूमधाम से मनाया गया गुरु पूर्णिमा महोत्सव

जागरण संवाददाता, रुड़की : सुनहरा स्थित जीवनदीप आश्रम में श्री गुरु पूर्णिमा महोत्सव के तहत आयोजित श्रीराम जन्मोत्सव कथा में असोम के वित्त मंत्री हिमंता विश्व शर्मा भी पहुंचे। उन्होंने स्वामी यतींद्रानंद गिरी महाराज से आशीर्वाद लेने के साथ ही हवन पूजन किया।

जीवनदीप आश्रम में चार जुलाई से श्री गुरु पूर्णिमा महोत्सव के तहत श्री राम जन्मोत्सव कथा का आयोजन किया जा रहा है। रविवार को कथा के समापन से पूर्व असोम के वित्त, स्वास्थ्य और शिक्षा मंत्री हिमंता विश्वशर्मा भी पहुंचे। उन्होंने हवन पूजन में हिस्सा लिया। इस अवसर पर पांचजन्य के संपादक हितेश, अरुण कुमार, चंदन त्यागी, भाजपा मंडल अध्यक्ष अरविंद गौतम, नितिन त्यागी, सांसद प्रतिनिधि कुंवर नागेश्वर समेत बड़ी

जीवनदीप आश्रम में श्री गुरु पूर्णिमा महोत्सव के तहत आयोजित श्रीराम जन्मोत्सव कथा में असोम के वित्त मंत्री हिमंता विश्व शर्मा भी पहुंचे

संख्या में श्रद्धालु मौजूद रहे। इधर क्वाड्रा इंस्टीट्यूट ऑफ आयुर्वेद में गुरुपूर्णिमा पर्व मनाया गया। इसमें नर्सिंग कॉलेज और हॉस्पिटल के शिक्षक, चिकित्सक और छात्र छात्राओं ने हिस्सा लिया। प्राचार्य डॉ. प्रदीप कुमार ने आयुर्वेद की परंपरानुसार आयुर्वेद के मूलभूत सिद्धांतों और शास्त्र उपदेशों को दृष्टिगत रखते हुए कुशल चिकित्सक बनने का आह्वान किया। संस्था के निदेशक डॉ. ऋषभ जैन ने गुरुजनों को नमन करते हुए छात्रों की उन्नति और चतुर्मुखी विकास के लिए सैद्धांतिक और व्यावहारिक ज्ञान की उपयोगिता पर बल दिया।

